

Република Македонија
Министерство за животна средина
и просторно планирање

Архивски бр. 11-1431/4

Дата: 12.04.2013

До: Општина Радовиш
бул. "Александар Македонски" бб
2420 Радовиш

Предмет: Достава на Решение за издавање на согласност за
спроведување на проектот - Пречистителна
станица за третман на отпадни води во Радовиш,
за потребите на инвеститорот Општина Радовиш

Врска: Ваш број 26-337/1 од 12.02.2013 година

Република Македонија
Министерство за
животна средина
и просторно планирање

Бул. "Тоце Делчев" бр. 18
1000 Скопје,
Република Македонија
Тел: (02) 3251 400
Факс: (02) 3220 165
Е-пошта: infoeko@moepp.gov.mk
Сајт: www.moepp.gov.mk

Почитувани,

Во прилог Ви го доставуваме Решението за издавање на
согласност за спроведување на проектот - Пречистителна
станица за третман на отпадни води во Радовиш, за потребите
на инвеститорот Општина Радовиш.

Со почит,

Изготвиле: Влатко Цретаноски

Хусни Таџи

Контролирал: м-р Зоран Димитров

Согласен: Александар Петковски

Одобрил: Игор Трајковски



МИНИСТЕР

Ademi



РЕПУБЛИКА МАКЕДОНИЈА
МИНИСТЕРСТВО ЗА ЖИВОТНА СРЕДИНА И
ПРОСТОРНО ПЛАНИРАЊЕ

Бр. 11-1431/4

Дата 12.04.2013

Врз основа на член 87 став 1 од Законот за животна средина ("Службен весник на Република Македонија" бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011 и 123/2012), Министерот за животна средина и просторно планирање донесе

РЕШЕНИЕ

1. Со ова Решение се дава Согласност на барањето за спроведување на проектот - Пречистителна станица за третман на отпадни води во Радовиш, за потребите на инвеститорот Општина Радовиш.
2. Студијата за оцена на влијанијата врз животната средина на проектот - Пречистителна станица за третман на отпадни води во Радовиш, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување и мониторинг на животната средина.
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

Образложение

Општина Радовиш, до Министерството за животна средина и просторно планирање на ден 12.02.2013 година со број 11-1431/1 ја достави Студија за оцена на влијанието врз животната средина за проектот - Пречистителна станица за третман на отпадни води во Радовиш. Студијата е изготвена од страна на консултантскиот тим на "ЕНВИРО - РЕСУРСИ" ДОО од Скопје, од Февруари 2013 година, со назначено одговорно лице Љупчо Аврамовски - експерт за оцена на влијанието врз животната средина. Во Студијата анализирани се можните влијанија во фаза на изградба и оперативна фаза како: топографија, геологија, хидрогеологија површински и подземни води, воздух, вода, почва, ерозија, бучава, отпад, флора и фауна, предел и визуелни ефекти, социјални елементи на животната средина, архелолошко и културно историско наследство и кумулативни влијанија и разгледани се можните алтернативни локации за изведба на проектот. Целта на проектот е изградба на пречистителна станица за третман на отпадни води од Радовиш и приградските населби со капацитет од 3000 м³/ден. Номиналниот капацитет на предложената ПСОВ ќе биде 25000 еквивалент жители. Предложената ПСОВ е проектирана за временски период од 50 години. Избрана алтернативна за изградбата на ПСОВ е локацијата 2 (Чатумо) која се наоѓа на оддалеченост од 1,5 km низводно од границата на опфатот на ГУП. Предложената технологијата нуди систем за третман на отпадните води, со изградба на 4 шаржни биореактори, каде што се вклучени песочен филтер и УВ третман на излезните води и третман на отпадната мил со што пречистената вода може да се користи за наводнување на земјоделски површини.

Согласно член 91 од Законот за животна средина ("Службен весник на Република Македонија" бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011 и 123/2012) се одржа јавна расправа по Студијата за оцена на влијанието врз животната средина за проектот - Пречистителна станица за третман на отпадни води во Радовиш, на ден 19.03.2013 година (вторник) во салата за состаноци на општина Радовиш со почеток во 12:00 часот.

Комисијата за изработка на Извештајот за соодветноста на Студијата за оцена на влијанијата врз животната средина за проектот - Пречистителна станица за третман на отпадни води во Радовиш, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина ("Службен весник на Република Македонија" бр. 33/2006) го изработи Извештајот и го достави до Министерот за животна средина и просторно планирање. Комисијата за изработка на Извештајот за соодветноста на Студијата за оцена на влијанието врз животната средина за проектот - Пречистителна станица за третман на отпадни води во Радовиш ги разгледа изворите и видовите на можни деградации и загадувања врз основа на што се димензионирани и

дефинирани мерките за заштита на основните медиуми на животната средина. Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во два дневни весници достапни на целата територија на Република Македонија и на Интернет страницата на Министерството за животна средина и просторно планирање.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.

МИНИСТЕР

г-н Abdilaqim Ademi

